

ዋና ናይቲ ቃል ሲ፡ ወትሩ ህዝቢ እዩ

ርእሱ -ዓንቀጽ ሰዲህኤ

“አብ ሓራ ደሞክራሲያዊት ኤርትራ፡ ምንጩ ስልጣን ዝቐውም ምንግስቲ፡ ህዝቢ ምዃኑ ይኣምን። አብ ቅድሚት ህዝቢ ተሓታቲ ዝኾነ፡ አብዝሓ ሰልፍታትን ሰላማዊ ውድድርን ዘፍቅድ፣ ንመሰረታዊ ሰብአውን ዲሞክራሲያውን መሰላት ዜጋታት ዘኸብርን ዝጣበቕን፤ ስርዓተ-ሞንግስቲ ብምርጫ ህዝቢ ክውሰን ከምዘለዎ ይኣምን።” (ከብ ፖለቲካዊ መደብ ሰዲህኤ ዝተወሰደ)

አብ ከምዚ እነ ካይዶ ዘለና ናይ መሰረታዊ ለውጢ ቃል ሲ፡ እቲ ቀንዲ ዋና ቃል ሲ ህዝቢ ምዃኑ እንገልጽ ሎምኻን ያታት ብዙሕ ኮይኑ፡ እቲ ዝያዳ ዝውጸዕ ነበቲ ለውጢ ዝጥቀምን ንሱ አብ ልዕሊ ምዃኑ ናይቲ መወቲ ናውቲ ወናኒ’ውን ንሱ እቲ ውጹዕ ህዝቢ ስለ ዝኾነ እዩ ኢልካ ምጥቕላል ይከኣል። ካብዚ ብምንቃል ኢና ከኣ ኩልና ውድባት፡ ሰልፍታት፡ ማሕበራትን ብኸልእ መልክዕ ዝተሰለፍና ኤርትራዊ ናይ ቃል ሲ ባእታታትን ወርትግ ውክልናናን ተሓላቕነትናን ናይ ህዝቢ ምዃኑ እነ ነጽርን እነ ቃልሕን።

አብ ከምዚ ኩነታት ብዘዕባ ሓይ ጉዳይ ግና ድማ ብዝተፈላለዩ መልክዓት ዝካየድ ንቕሎን ዝቃላሕ ጭራኑ ኩሉ ቅኑዕ ዘይክኸውን ይኸእል። አብ ከምዚ ኩነታት ናይ ህዝቢ ዝመስል ግና ድማ ናይ ህዝቢ ዘይኮነ ወፍርታት ከጋጥም ስለ ዝኸእል ህዝቢ ነቲ ምስ መሰረታዊ ድሌቱ ዘሰንን ዘየሰንን አተኩሩ ናይ ምልላይ ንካልእ አሕሊፍ ዘይህቦ ሓላፍነቱ እዩ። አተኩርካ ምርኣይ ጥራይ ዘይኮነ ነዩ ናይ “ቅኑዕ” ነዩ ናይከ “ግጉይ” ትብል ናይ ምውሳኔ ሓላፍነትን እውን አለዎ። ህዝቢ ኤርትራ ዝደልዮን ብቻልሱ ከረጋግጾ ዝጸዕተሉን እንታይ እዩ ዝብል፡ ናብ ሰፊሕ ዝርዝር ከምዝወስደና ፍሉጥ እዩ። ብውሕዱ ግና ሓድነቱን ሓድነት ሃገሩን ዘውሕሰሉ፡ አብ ጉዳይ አብ ዝበረኸ ናይ ምውሳኔ ደረጃ ዝቕመጡ፡ ኩሉ መሰላቱ ዝረጋገጸሉን ካብ ድኻነትን ድሕረትን ዝወጸሉን ኩነታት ምርግጋጽ ከምዝድግፍ አፍካ መሊእካ ምዝራብ ይከኣል።

ህዝቢ ኤርትራ ብሰንኪ መቐላዊ አመሓዳድራ ጉጅለ ህግደፍ ብዘዕባ ዘም ዝተጠቕሱ ጉዳያት አፍ አውጲኡ ክዛራብ አብ ዘይክእሉ ግባሲ ኩነታት ከምዘሎ ፍሉጥ እዩ። እንተኾነ ካብ መቐሕ እቲ ጉጅል ዝወጸሉ ኩነታት ርሑቕ ከምዘይከውን ዘመላኽቱ ምዕባላታት ከኣ አለዉ። ናይዚ ቀረባ ግዜ ተረኽቦ አኸርያ ምስቲ ቅድሚኡ ዝነበረ ትንዕምነት ደማርካ ብአብነት ዝጥቀስ እዩ። ካብዚ ሓሊፍ ብዘዕባ’ቲ “ምእንታኻ’ዮ” ዝብሎ ካብኡ ርሑቕ ዝካየድ ዘሎ ናይ ለውጢ ውዳበታት እውን ወረን ሓበሬታን የብሉን ማለት ስለ ዘይኮነ፡ ብዘዕባኡ ከሎጋና ንጹር ሓሳብ ክህልዎ ይግባእ። ምኽንያቱ ጽባሕ ካብዚ ንጹር ሓሳብ ዝነቅል ተግባር እዩ ዝድህሰስ ውጽኢት ዝርከብ። ህዝቢ ኤርትራ ናብዚ ክበቅዕ ክዕቅቦም ካብ ዝግበኦ ጸጋታት ቀንዲ እቲ ብዝተፈላለዩ፡ አስማት ዝቐያይሩ ወገናት፡ ብውሕጥን ብውጻእን ዝህደድ ዘሎ ሓድነቱ እዩ። ሓድነቱ ንዝህደዱ አተሓሳስባታት፡ ሎሚ ብሓሳብ ጽባሕ ድማ ብተግባር “አይደልዮምን” ክብሎም ናይ ግድን እዩ። ምኽንያቱ ውጽዓ አብ ሓድነቱ ዘየደልደለ ህዝቢ እዩ ዝሰፍር። ምድልዳል ሓድነትን ምዕዋት አንጻር ወጽዓን ፈላሊኻ ከምዘይረኣዩ አብ ቃል ሲ ህዝቢ ኤርትራ ዝተረጋገጸ ተመኩሮ’ውን ስለ ዝኾነ።

እቶም በጃህዝቢ ኢና እንብል፡ ግና ድማብኣካል ካብቲ ህዝቢ ርሒቕና ንነብር ዘለና ናይ ለውጢ ሓይልታት እውን ህዝብና ቀንዲ ዋሕስ ቃልስና ምዃኑ ኣብ ምርግጋጽ ክንሕግዞ'በር ክንትከኣ ኣይኮነን ዓላማና። ነዚ ክንበቅዕ ከኣ እንምረሓሉ ናይ ቃልሲ ጭረሖ ንህልዊ ኩነታት ህዝብናን ሃገርናን ብግቡእ ዘንጸባርቕ እምበር ንናይ ውሱን ውዳበ ስምዒት ሒዙ ዝዕንድር ክኸውን የብሉን። እዚ ክበሃል እንከሎ ግና እቲ ሓቀኛ ህዝቢ ዝውከል ርኢቶን ኣተሓሳስባን ጽባሕ ኣብ ቅድሚ ህዝቢ ኤርትራ እምበር፡ ሎሚ ምሉእ ብምሉእ ክጸፈፍ ዝኸእል ከምዘይኮነ ብምዃን ጋዕ ኣይኮነን። ከምዚ ስለ ዝኾነ ኢና ከኣ ጽባሕ ብናይ ህዝቢ ቅዋማዊ ውሳኔ ናይ መወዳእታ መልክዑ ብዝሕዝ ፍልልይ ሎሚኣይን ረሓቕ እንብል።

ፍልልይ ምስ ህዝቢ ኮነ ኣብ ሕድሕድ ውድባትን ሰልፍታትን ናብ ጽልኢ፡ ባእስን ተረሓቕካ ምንባር ዝመርሕ ክኸውን ከምዘይግበኡ ብሓሳብ ደረጃ ኩልና ንሰማመዓሉ ኢና። ብተግባር ግና ኣይከምቲ ብሓሳብ እንረዳድኦን። ገለ ወገናት ናይ ሓሳብ ፍልልይ ካብ ሰባት ስለ ዘይፍለ ዳርጋ ተፈጥሮኣዊ ገይሮም ይወስድዎ እዮም። እዚ ፍልልያት ኣብ ሕድሕዱ ተፈሓፊዙ ዝወልዶ ናይ ሓባር ሓሳብ ከኣ እቲ ምሩጽ ዘሳኒ ሓሳብ ምዃኑ ፍሉጥ እዩ። ብመንጽር እዚ ኣብዚ እዋንዚ ብዘዕባ ኣተሓሕዝ ጉዳይ ሃይማኖት፡ ዝርጋሐ ምሕደራ፡ ግደ ቋንቋታትን ባህልታትን ፣ ወዘተ ዓብዪ ናይ ሓባር ጸረ ህዝቢ ጸላኢ ኣቕሚጥና ምስ ሕሓብ መግለጺ ዘይምክእልና ተዘይኮይኑ ካልእ ትርጉም የብሉን። ምክእል ከኣ ሓቢርካ ናይ ምንባር ወርቃዊ ማለ እዩ። እዚ ክከኣል ዝግበኡ ሓሳባት ተፈራራሒ ድዩ ተነዓዲኹ ከካብቲ ዘለዎ ሳናዲቕ ወዲኡ ኣብ ናይ ሓባር መድረኽ ተራኪቡ ተፈሓፊሖ ማእከላይ ሃናዲ ሓሳብ እንተዘይወሊዱ ከኣ ትርጉም ኣይህልዎን እዩ።

ስለዚ “ዋና ናይቲ ቃልሲ፡ ወትሩ ህዝቢ እዩ፡ ለውጢ ከኣ ብህዝቢ ንህዝቢ እዩ” ክንብል እንከለና፡ መሲልካ ንምቕራብን ንመሕብእን ዘይኮነ እንግዘኣሉ መትከል ክኸውን ይግበኡ። ህዝቢ ኤርትራ'ውን ካብ ናይ ክሳብ ሕጂ ተመኩሮኡ ተማሂሩ፡ በታ ዘላቶ ውስንቲ ዕድል እውን እንተኾነ፡ ክሳብ ጽባሕ ሓሳቡ ብሰላማዊ ሰልፍን መሰል ናይ ኣደባባይ መድረኽን ዝገልጸሎ ዕድል ዝፈጥር መን እንታይ ይብል ኣሎ ምክትታሉ ክገብር ይግበኡ።

ርሑስ ክልቲኡ ናይ ልደት ኣጋጣምታን ሓድሽ ዓመት 2018ን